

समाहरणालय, मधेपुरा

(जिला गोपनीय शाखा)

12/12/15

दिनांक 07-12-2015 को प्रो० चन्द्रशेखर, माननीय मंत्री, आपदा प्रबंधन विभाग, बिहार, पटना की अध्यक्षता में आयोजित सभी विभागों की समीक्षात्मक बैठक की कार्यवाही।

उपस्थिति :

पंजी के अनुसार।

कार्यवाही :

सर्वप्रथम जिलाधिकारी ने माननीय मंत्री का बैठक में स्वागत किया तथा बैठक प्रारंभ करने का अनुरोध किया गया। माननीय मंत्री, आपदा प्रबंधन विभाग, बिहार, पटना द्वारा उपस्थित सभी पदाधिकारियों का बैठक में स्वागत किया गया। नूतनवर्ष, 2016 के आगमन की शुभकामनाएँ उपस्थित सभी पदाधिकारियों को दी गयी। तत्पश्चात् बैठक की कार्यवाही प्रारंभ की गई।

- माननीय मंत्री द्वारा बताया गया कि नवगठित बिहार सरकार प्रदेश में न्याय के साथ विकास कार्य के लिए कटिबद्ध है, जिसमें सभी पदाधिकारियों से यह अपेक्षा की जाती है कि वे न्याय के साथ विकास कार्य में अपना योगदान देना सुनिश्चित करें।
- माननीय मंत्री द्वारा सभी पदाधिकारियों को निदेश दिया गया कि मजलूमों /बेबस /लाचार लोगों की मदद के लिए हमेशा तैयार रहें। माननीय मंत्री ने कहा कि जिला /राज्य में लगने वाले जनता दरबार के संबंध में प्रदेश के बहुत से लोगों को जानकारी नहीं होती है। इस दिशा में भी लोगों को जागरूक करने एवं लाभ दिलाने हेतु सभी पदाधिकारियों को निदेश दिया गया।
- माननीय मंत्री द्वारा सभी अभियंताओं को निदेशित किया गया कि अपने-अपने विभागों के तहत होने वाले विकास कार्यों में तेजी लायें।

(2) विद्युत :-

माननीय मंत्री द्वारा कार्यपालक अभियंता, विद्युत परियोजना, मधेपुरा को कहा गया कि तुलसीबाड़ी राजपुर मलिया से बहुत शिकायतें प्राप्त हुई हैं। वहां गड्डा खोदकर पोल आदि गिराया गया, लेकिन पुनः पोल वापस लेकर चले गये। माननीय मंत्री द्वारा कार्यपालक अभियंता, विद्युत परियोजना को निदेशित किया गया कि वहां अविलम्ब पोल गाड़ कर विद्युत व्यवस्था बहाल की जाए तथा दोषी को चिन्हित कर उनके विरुद्ध यथोचित कार्रवाई की जाए।

(3) समाज कल्याण :-

माननीय मंत्री द्वारा जिला कार्यक्रम पदाधिकारी, आई०सी०डी०एस०, मधेपुरा को निदेश दिया गया कि आंगनवाड़ी केन्द्रों पर टी०एच०आर० वितरण की समुचित व्यवस्था की जाए, ताकि लाभार्थियों को लाभ मिल सके। शिकायतें प्राप्त हो रही है कि टी०एच०आर० वितरण का कार्य बाधित है।

(4) आपदा प्रबंधन :-

माननीय मंत्री ने बैठक में उपस्थित अपर समाहर्ता, आपदा प्रबंधन, मधेपुरा तथा सभी अंचलाधिकारियों से मधेपुरा जिला में आपदा प्रबंधन के तहत् की गयी कार्रवाई की समीक्षा की तथा कहा कि आपदा प्रबंधन के कार्यों का निष्पादन तत्परतापूर्वक ससमय किया जाए तथा आपदा पीड़ितों के साथ हमदर्दी का व्यवहार किया जाए।

(5) पुनर्वास /गृह क्षति :-

➤ माननीय मंत्री द्वारा कोशी पुनर्वास के संबंध में पृच्छा की गयी कि वर्ष 2008 में आयी प्रलयकारी बाढ़ से प्रभावित मुरलीगंज प्रखण्ड के नाढ़ी पंचायत में 159 लाभार्थियों को अभी तक पुनर्वास का लाभ क्यों नहीं मिला है। अंचलाधिकारी, मुरलीगंज को निदेश दिया गया कि इस संबंध में अग्रतर कार्रवाई कर शीघ्रातिशीघ्र लाभुकों को नियमानुसार लाभ देना सुनिश्चित किया जाए। शिकायत मिली है कि लाभुकों को प्राप्त चेक को बैंकों द्वारा क्लीयर नहीं किया गया है।

➤ समीक्षा के क्रम में माननीय मंत्री द्वारा बताया गया कि सेन्ट्रल बैंक, केनरा बैंक एवं बैंक ऑफ इंडिया द्वारा 2015 में आये चक्रवातीय तूफान में मिले चेकों का भी लाभार्थियों को भुगतान नहीं किया जाता है। इस संबंध में अपर समाहर्ता, आपदा द्वारा बताया गया कि बैंकों से कारण पृच्छा की गई है। अंचलाधिकारी, मुरलीगंज ने बताया कि अधिकांश चेक की राशि का भुगतान बैंक द्वारा लाभुकों को कर दिया गया है। कुछ मामलें बांकी है, जिन पर त्वरित कार्रवाई की जा रही है।

(6) डीजल अनुदान :-

माननीय मंत्री द्वारा बताया गया कि अंचल में किसान डीजल अनुदान हेतु जमीन की रसीद लेकर जाते हैं, लेकिन अंचलाधिकारी /कर्मि द्वारा बताया जाता है कि आपकी जमीन रजिस्टर-2 में पंजीकृत नहीं है। माननीय मंत्री ने बैठक में उपस्थित अंचलाधिकारियों को कहा कि वे भूधारियों की जमीन का दाखिल खारिज नियमानुसार समय सीमा के अंदर करें तथा वाजिब लगान प्राप्त कर लगान रसीद निर्गत करने का आदेश अपने अधीनस्थ राजस्व कर्मचारियों को दें। लगान रसीद पूर्व में निर्गत हो तो हाल रसीद देने में किसानों को परेशानी नहीं हो, इसका पूर्ण ध्यान रखें।

(7) पी0एच0ई0डी0 :-

माननीय मंत्री द्वारा कार्यपालक अभियंता, पी0एच0ई0डी0, मधेपुरा से पृच्छा की गयी कि नया चापाकल लगाने हेतु संवेदक को एक साल पहले कार्यदिश दिया गया, परन्तु संवेदक द्वारा अभी तक कार्य पूर्ण नहीं किया गया है। कार्यपालक अभियंता, पी0एच0ई0डी0, मधेपुरा द्वारा बताया गया कि 15 दिनों के अंदर विधायक योजना के तहत् अनुशंसित चापाकल संस्थापित कर दिया जाएगा। जिलाधिकारी, मधेपुरा ने कार्यपालक अभियंता, पी0एच0ई0डी0, मधेपुरा को अपने विभागों का समय-समय पर समीक्षा करने का निदेश दिया।

(8) ग्रामीण कार्य विभाग :-

माननीय मंत्री द्वारा बताया गया कि उनके गांव भेलवा में ग्रामीण कार्य विभाग के तहत जो सड़के बनी है, उनमें सीलकोट नहीं किया गया है। कार्यपालक अभियंता, ग्रामीण कार्य प्रमण्डल, मधेपुरा को जांच कर उक्त कार्य पूर्ण कराने का निदेश दिया गया।

(9) पथ प्रमण्डल :-

माननीय मंत्री द्वारा पथ प्रमण्डल विभाग की समीक्षा की गयी एवं निदेश दिया गया कि ससमय गुणवत्तापूर्ण कार्य कराया जाए।

अन्त में धन्यवाद ज्ञापन के पश्चात् बैठक की कार्यवाही समाप्त की गयी।

प्रभारी पदाधिकारी

जिलाधिकारी

मंत्री, 7.12.15

जिला गोपनीय शाखा, मधेपुरा।

मधेपुरा।

आपदा प्रबंधन विभाग,
बिहार, पटना।

ज्ञापांक..... 3167...../गो0, मधेपुरा, दिनांक..... 09.12.15.....

प्रतिलिपि : सभी अंचलाधिकारी /सभी प्रखण्ड विकास पदाधिकारी /अनुमण्डल पदाधिकारी, मधेपुरा /उदाकिशुनगंज /जिला प्रोग्राम पदाधिकारी, आई0सी0डी0एस0, मधेपुरा /जिला कृषि पदाधिकारी, मधेपुरा /कार्यपालक अभियंता, विद्युत परियोजना /पी0एच0ई0डी0 /कार्यपालक अभियंता, ग्रामीण कार्य प्रमण्डल, मधेपुरा /उदाकिशुनगंज /कार्यपालक अभियंता, पथ /एन0एच0, मधेपुरा /सभी जिला स्तरीय पदाधिकारी /सभी अभियंता, मधेपुरा जिला को सूचनार्थ एवं आवश्यक कार्रवाई हेतु प्रेषित।

प्रतिलिपि : जिला सूचना विज्ञान अधिकारी, मधेपुरा को सूचनार्थ एवं सभी संबंधितों को ई-मेल करने हेतु प्रेषित।

प्रतिलिपि : पुलिस अधीक्षक, मधेपुरा /अपर समाहर्ता, मधेपुरा /अपर समाहर्ता, आपदा प्रबंधन, मधेपुरा /उप विकास आयुक्त, मधेपुरा /सिविल सर्जन, मधेपुरा/ प्रभारी पदाधिकारी, आपदा प्रबंधन शाखा, मधेपुरा को सूचनार्थ एवं आवश्यक कार्रवाई हेतु प्रेषित।

प्रतिलिपि : आयुक्त, कोशी प्रमण्डल, सहरसा को सूचनार्थ प्रेषित।

प्रभारी पदाधिकारी

जिलाधिकारी

मंत्री, 7.12.15

जिला गोपनीय शाखा, मधेपुरा।

मधेपुरा।

आपदा प्रबंधन विभाग,
बिहार, पटना।